

പതിമൂന്നാം കേരള നിയമസഭ
പതിമൂന്നാം സമ്മേളനം

നക്ഷത്ര ചിഹ്നമിടാത്ത
നിയമസഭാ ചോദ്യം നമ്പർ. 956

11.03.2015 -ലെ മറുപടിയ്ക്ക്

സ്മിൽ ഡെവലപ്മെന്റ് പദ്ധതി

ചോദ്യം

ഉത്തരം

ശ്രീ.കെ.ശിവദാസൻ നായർ
ശ്രീ.ഷാഫി പറമ്പിൽ
ശ്രീ. എ.പി.അബൂള്ളക്കുട്ടി
ശ്രീ. ബെന്നി ബെഹന്നാൻ :


ശ്രീ . ഷിബു ബേബി ജോൺ
(ബഹു: തൊഴിലും നൈപുണ്യവും വകുപ്പ് മന്ത്രി)

(എ) സംസ്ഥാനത്ത് മിഷൻ 676 ൽ ഉൾപ്പെടുത്തി സ്മിൽ ഡെവലപ്മെന്റ് പദ്ധതികൾ പ്രഖ്യാപിച്ചിട്ടുണ്ടോ; ഉണ്ടെങ്കിൽ എന്തെല്ലാം പദ്ധതികളാണ് മിഷൻ വഴി നടപ്പാക്കാനുദ്ദേശിക്കുന്നത്; വിശദാംശങ്ങൾ നല്കുമോ;

(എ) ഉണ്ട്. അനുബന്ധമായി ചേർത്തിരിക്കുന്നു.

(ബി) പദ്ധതികളെ സംബന്ധിച്ചുള്ള രൂപരേഖ തയ്യാറാക്കാനും സമയബന്ധിതമായി നടപ്പാക്കാനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ ?

(ബി) ഇന്റർ നാഷണൽ സ്മിൽസ് പാർക്ക് തുടങ്ങുന്നതിനായി അങ്കമാലിയിലെ ഇൻകലിൽ കെട്ടിടം lease വ്യവസ്ഥയിൽ എടുത്തിട്ടുണ്ട്. ഇവിടെ ഹൈടെക് ഓട്ടോമേഷൻ & മെക്കാനോളജിക്സ്, ഓയിൽ & റിഗ്, റീട്ടെയിൽ , സെക്യൂരിറ്റി ഹോസ്പിറ്റാലിറ്റി തുടങ്ങിയ മേഖലകളിൽ മികവിന്റെ കേന്ദ്രങ്ങൾ ആരംഭിക്കുന്നതാണ്. കശലകേന്ദ്രം തുടങ്ങുന്നതിനു കൊല്ലം ജില്ലയിലെ ചവറയിലും പാലക്കാട് ജില്ലയിലെ കട്ടനാട്ടിലും സ്ഥലം കണ്ടെത്തുകയും തുടർന്നുള്ള പ്രവർത്തനങ്ങൾ പുരോഗമിച്ചു വരികയും ചെയ്യുന്നു. ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ & കൺസ്ട്രക്ഷൻ (IIC) സ്ഥാപിക്കുന്നതിനുള്ള നടപടികൾ പുരോഗമിച്ചുവരുന്നു. നജിംഗ് മേഖലയിൽ മികവിന്റെ കേന്ദ്രം തുടങ്ങുന്നതിനുള്ള പങ്കാളിയെ കണ്ടെത്തി ധാരണാപത്രത്തിൽ ഒപ്പ് വയ്ക്കുകയും തിരുവനന്തപുരം കിൻഫ്രയിൽ കെട്ടിടം എടുക്കുകയും തുടർന്നുള്ള പ്രവർത്തനങ്ങൾ പുരോഗമിച്ചു വരികയും ചെയ്യുന്നു. ആദ്യ ബാച്ചിന്റെ പരിശീലനം ഉടൻ തന്നെ ആരംഭിക്കുന്നതാണ്. ഏവിയേഷൻ അക്കാദമി സ്ഥാപിക്കുന്നതിന് പങ്കാളിയെ കണ്ടെത്തുകയും തിരുവനന്തപുരം ടെക്നോസിറ്റിയിൽ 5 ഏക്കർ സ്ഥലം മാറ്റി വയ്ക്കുകയും തുടർന്നുള്ള പ്രവർത്തനങ്ങൾ പുരോഗമിച്ചു വരികയും ചെയ്യുന്നു. കൊല്ലം എറണാകുളം കോഴിക്കോട് പാലക്കാട് കണ്ണൂർ എന്നീ ജില്ലകളിൽ എംപ്ലോയബിലിറ്റി സെന്ററുകൾ സ്ഥാപിച്ചു പ്രവർത്തിച്ചു വരുന്നു.


സെക്ഷൻ ഓഫീസർ

ജീൻഡെറലൈസ്ഡ് പദ്ധതികൾ

കേരള അക്കാദമി ഫോർ സ്കിൽസ് എക്സലൻസ്

1. നൈപുണ്യം ഇന്റർനാഷണൽ സ്കിൽസ് പാർക്ക് (NISP)

പൊതുസ്വകാര്യ പങ്കാളിത്ത മാതൃകയിൽ റീടെയിൽ, ബാങ്കിംഗ് ആന്റ് ഫിനാൻസ്, ഹോസ്പിറ്റാലിറ്റി, ഐടെസ് (ITeS) തുടങ്ങിയ മേഖലയിൽ അക്കാദമികളും അന്താരാഷ്ട്ര തൊഴിൽ പരിശീലന കേന്ദ്രങ്ങളും സ്ഥാപിച്ച് തൊഴിൽരഹിതരായ പരമാവധി യുവജനങ്ങൾക്ക് ദേശീയതലത്തിലും, അന്തർദേശീയ തലത്തിലും തൊഴിൽ നേടാൻ പ്രാപ്തരാക്കുന്നതിന് മത്സരാന്തരീക്ഷം സൃഷ്ടിക്കുന്നതിന് വേണ്ടിയാണ് ടെക്നോസിറ്റിയിൽ (NISP) സ്ഥാപിക്കുന്നത്. ഇതിലേക്കായി 5.89 കോടി രൂപ ചെലവഴിച്ച് ടെക്നോസിറ്റിയിൽ നൈപുണ്യം ഇന്റർനാഷണൽ സ്കിൽസ് പാർക്ക് (NISP) നിലവിൽ 5 ഏക്കർ സ്ഥലം ഏറ്റെടുക്കുകയുണ്ടായി. മാത്രമല്ല, ടെക്നോസിറ്റിയിൽ 15 ഏക്കർ സ്ഥലം ലഭ്യമാക്കുന്നതിലേക്കായി വ്യാവസായിക പരിശീലന വകുപ്പിലെയും, ടെക്നോപാർക്കിലെയും അധികാരികളുമായുള്ള ചർച്ചകൾ പുരോഗമിക്കുന്നു. 2015 ജൂണിൽ NISP പ്രവർത്തനക്ഷമമാകുന്നതാണ്.

2. കുശലകേന്ദ്ര-കമ്മ്യൂണിറ്റി സ്കിൽസ് പാർക്ക് (KK-CSP)

തൊഴിൽരഹിതരായ യുവതീയുവാക്കൾ, അവശത അനുഭവിക്കുന്നവർ, അസംഘടിത മേഖലയിലുള്ളവർ എന്നിവരുടെ തൊഴിൽ വൈദഗ്ദ്ധ്യശേഷി വർദ്ധിപ്പിക്കുക എന്ന ഉദ്ദേശ്യത്തോടു കൂടി പൊതു സ്വകാര്യ പങ്കാളിത്ത മാതൃകയിൽ വ്യാവസായിക സംരംഭകരുമായി കൈകോർത്ത് തീവ്രമായ രീതിയിൽ വിദഗ്ദ്ധ പരിശീലനം നൽകി വിപുലമായ തൊഴിൽ സാധ്യത പ്രദാനം ചെയ്യുന്നതിലേക്ക് വേണ്ടിയാണ് കുശലകേന്ദ്ര-കമ്മ്യൂണിറ്റി സ്കിൽസ് പാർക്ക് (KK-CSP) സ്ഥാപിക്കുന്നത്. കരിയർ ഡെവലപ്മെന്റ് നൽകുക, തൊഴിലന്വേഷകരുടെ കഴിവും അഭിരുചിയും വിലയിരുത്തുക, ഡിജിറ്റൽ ലൈബ്രറി സ്ഥാപിക്കുക, ഇ-ലേണിംഗ് നടത്താൻ ഓൺലൈൻ സൗകര്യം

ലഭ്യമാക്കുക എന്നീ ഉദ്യമങ്ങൾ KK-CSP ലക്ഷ്യമിടുന്നു. ഇതിലേക്കായി കൊല്ലം ജില്ലയിലെ കേരള മിനറൽസ് ആന്റ് മെറ്റൽസ് ലിമിറ്റഡ് (KMML) ക്യാമ്പസിൽ ഒരേക്കർ സ്ഥലം കണ്ടെത്തുകയും 2014 ഡിസംബറിൽ KK-CSP പ്രവർത്തനക്ഷമമാകുന്നതാണ്.

3. ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ (IIC)

നിർമ്മാണ മേഖലയിൽ വിദഗ്ദ്ധരായ തൊഴിലാളികളെ സൃഷ്ടിച്ച് തൊഴിൽ സാധ്യത വർദ്ധിപ്പിക്കുവാനാണ് കൊല്ലം ജില്ലയിലെ ചവറയിൽ ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ (IIC) സ്ഥാപിക്കുന്നത്. കാർപ്പെന്ററി, പ്ലംബിംഗ്, ഇലക്ട്രീഷ്യൻ തുടങ്ങിയ നിർമ്മാണ മേഖലയിൽ തൊഴിൽ വൈദഗ്ദ്ധ്യം വർദ്ധിപ്പിക്കുന്നതിലേക്കായി വിവിധ കോഴ്സുകൾ നൽകി അന്താരാഷ്ട്ര നിലവാരത്തിൽ തൊഴിൽ നേടാൻ പ്രാപ്തരാക്കുക എന്നതാണ് IIC-യുടെ പ്രധാന ലക്ഷ്യം. ഇതിലേക്കായി കൊല്ലം ജില്ലയിലെ ചവറയിൽ 9 ഏക്കർ സ്ഥലം ഏറ്റെടുക്കുകയും ആയതിന്റെ രൂപരേഖ തയ്യാറാക്കുകയുണ്ടായി. IIC-യുടെ ആദ്യഘട്ടം പ്രവർത്തനമാരംഭിക്കുന്നതിലേക്കായി 30 കോടി രൂപ ചെലവ് പ്രതീക്ഷിക്കുന്നു. IIC-യുടെ പ്രാരംഭ നടപടികൾ ആരംഭിക്കുകയും 2015 ജനുവരിയോടെ പ്രവർത്തനക്ഷമമാകുന്നതാണ്.

4. സെന്റർ ഓഫ് എക്സലൻസ് ഇൻ നഴ്സിംഗ് (CEN)

സ്വകാര്യ മേഖലയിൽ പരിചയസമ്പന്നരായ പങ്കാളികളുമായി കൈകോർത്ത് സ്ഥാപിക്കാനുദ്ദേശിക്കുന്ന സെന്റർ ഓഫ് എക്സലൻസ് ഇൻ നഴ്സിംഗ് (CEN) ദേശീയ തലത്തിലും, അന്തർദേശീയ തലത്തിലും നേഴ്സുമാരുടെ തൊഴിൽ വൈദഗ്ദ്ധ്യം വർദ്ധിപ്പിക്കുവാൻ ഉതകുന്നതാണ്. നഴ്സിംഗ് മേഖലയിലെ മികവ് വർദ്ധിപ്പിക്കുക, ആശയ വിനിമയശേഷി പ്രദാനം ചെയ്യുക, നഴ്സിംഗ് വൈദഗ്ദ്ധ്യം ലഭിക്കുന്നതിന് കമ്പ്യൂട്ടർ, ഇംഗ്ലീഷ് പരിജ്ഞാനം ലഭ്യമാക്കുന്ന കോഴ്സുകൾ നടത്തി

സ്വദേശത്തും, വിദേശത്തും അന്താരാഷ്ട്ര നിലവാരത്തിൽ തൊഴിൽ നേടാൻ പ്രാപ്തരാക്കുക എന്നതാണ് പ്രസ്തുത കേന്ദ്രത്തിന്റെ ഉദ്ദേശ്യം. CEN നിർമ്മിക്കുന്നതിലേക്കായി ടെക്നോപാർക്ക് (ഫേസ് III)-ൽ ഒരു ഏക്കർ സ്ഥലം ഏറ്റെടുക്കുന്നതിനായി 1.34 കോടി രൂപ ചെലവഴിച്ചു. CEN 2015 ജനുവരിയിൽ പ്രവർത്തനക്ഷമമാകുന്നതാണ്.

5. ഏവിയേഷൻ അക്കാദമി

പൊതു സ്വകാര്യ പങ്കാളിത്ത മാതൃകയിൽ കണ്ണൂരിൽ വ്യോമയാന മേഖലയിൽ സ്ഥാപിക്കാനുദ്ദേശിക്കുന്ന മികവിന്റെ കേന്ദ്രം പ്രസ്തുത മേഖലയിൽ ധാരാളം തൊഴിൽ സാധ്യത സൃഷ്ടിക്കുന്നതാണ്. ഏവിയേഷൻ അക്കാദമി അന്താരാഷ്ട്ര തലത്തിൽ ഉയർന്ന നിലവാരം പുലർത്തുന്നതും അതിവിദഗ്ദ്ധമായ തൊഴിലുപകരണങ്ങളുള്ള പരീക്ഷണശാലകളും പരിശീലനത്തിനുകുന്ന മെച്ചപ്പെട്ട സൗകര്യങ്ങളും നൽകുന്നതാണ്. ഏവിയേഷൻ അക്കാദമിയുടെ പ്രവർത്തനത്തിന് പങ്കാളികളെ കണ്ടെത്തുകയും 2015 ഏപ്രിലോടുകൂടി ഏവിയേഷൻ അക്കാദമി പ്രവർത്തനക്ഷമമാകുന്നതുമാണ്.

6. എംപ്ലോയബിലിറ്റി സെന്ററുകൾ

സംസ്ഥാനത്ത് വിദഗ്ദ്ധരായ തൊഴിലാളികളെ വാർത്തെടുക്കുക എന്ന ഉദ്ദേശ്യത്തോടുകൂടി കൊല്ലം, എറണാകുളം, കോഴിക്കോട് എന്നീ ജില്ലകളിൽ 2013-ൽ എംപ്ലോയബിലിറ്റി സെന്ററുകൾ സ്ഥാപിച്ച് പ്രവർത്തനമാരംഭിക്കുകയുണ്ടായി. കൂടാതെ 2014-ൽ പാലക്കാട്, കണ്ണൂർ എന്നീ 2 ജില്ലകളിൽ കൂടി എംപ്ലോയബിലിറ്റി സെന്ററുകൾ സ്ഥാപിക്കാനും തുടർന്ന് അടുത്ത രണ്ട് വർഷത്തിനുള്ളിൽ സംസ്ഥാനത്തെ മറ്റ് എല്ലാ ജില്ലകളിലും എംപ്ലോയബിലിറ്റി സെന്ററുകളുടെ പ്രവർത്തനം വ്യാപിപ്പിക്കുവാനും ലക്ഷ്യമിടുന്നു. പൊതു സ്വകാര്യ മേഖലകളിലെ തൊഴിൽ അന്വേഷകരുടെ തൊഴിൽപരമായ കഴിവുകൾ വിശകലനം ചെയ്ത് അവരുടെ ആശയവിനിമയ ശേഷിയും മറ്റു സർഗാത്മകമായ കഴിവുകളും വികസിപ്പിക്കുകയും ചെയ്യുക എന്നതാണ് എംപ്ലോയബിലിറ്റി സെന്ററുകളുടെ ഉദ്ദേശ്യം.

7. ഓട്ടോമോട്ടീവ് സ്കിൽസ് അക്കാദമി

പ്രതിവർഷം 3.9 ദശലക്ഷം യൂണിറ്റ് ഉല്പാദനമുള്ള ഇൻഡ്യയിലെ ഓട്ടോമോട്ടീവ് ഇൻഡസ്ട്രി ലോകത്തിലെ തന്നെ വലിയ വിപണികളിലെ ഒന്നാണ്. ജപ്പാൻ, ദക്ഷിണകൊറിയ, തായ്‌ലൻഡ് എന്നിവയ്ക്ക് പുറമെ ഏഷ്യയിലെ ഏറ്റവും വലിയ മൂന്നാമത്തെ പാസഞ്ചർ കാറുകളുടെ കയറ്റുമതിയിൽ ഇന്ത്യ ഏറ്റവും വലിയ മൂന്നാമത്തെ രാജ്യമായി ഉയർന്നുവന്നിരിക്കുകയാണ്. ആവശ്യകതയ്ക്ക് അനുസരിച്ച് പ്രസ്തുത മേഖലയിലെ സാങ്കേതികവിദ്യ വളർച്ച പ്രാപിക്കുന്നത് യുവാക്കൾക്ക് തൊഴിൽ വൈദഗ്ദ്ധ്യത്തിനുള്ള പുത്തൻ ഉണർവ് നൽകുന്ന മേഖലയായി ഓട്ടോമോട്ടീവ് മേഖല മാറുകയും, നല്ല തൊഴിൽ സാധ്യതയും ഇതുവഴി ലക്ഷ്യമിടുന്നു. ഇതിലേക്കായി കൊല്ലം ജില്ലയിലെ ചാത്തന്നൂരിൽ 2015 മാർച്ചിൽ ഓട്ടോമോട്ടീവ് സ്കിൽസ് ട്രെയിനിംഗ് അക്കാദമി പ്രവർത്തനക്ഷമമാകുന്നതാണ്.

8. ഹൈടെക് ഓട്ടോമേഷൻ ആന്റ് മെക്കട്രോണിക്സ് സ്കിൽ സെന്റർ

നൂതന സാങ്കേതികവിദ്യയുടെ വളർച്ചയ്ക്കനുയോജ്യമായി, യുവതീയുവാക്കളെ പരിശീലിപ്പിക്കുന്നതിനും തൊഴിൽ സാധ്യത വർദ്ധിപ്പിക്കുന്നതിന് ഒരു ഹൈടെക് ഓട്ടോമേഷൻ സെന്റർ ഡിസംബറോടു കൂടി പാലക്കാട് ജില്ലയിൽ തുടങ്ങുന്നു. പ്രസ്തുത മേഖലയിൽ പരിശീലനം നൽകുന്നതുവഴി ഡിസൈൻ, റിസർച്ച് ആന്റ് ഡെവലപ്പ്മെന്റ്, മാനുഫാക്ചർ, പ്രൊഡക്ഷൻ, സേഫ്റ്റി, ക്വാളിറ്റി എന്നീ മേഖലകളിൽ സ്വദേശത്തും വിദേശത്തും തൊഴിൽ ഉറപ്പാക്കാൻ സാധിക്കും.

9. സ്കിൽസ് അക്കാദമി ഫോർ ഓയിൽ ആന്റ് റിറ്റ്

ഇന്ത്യയിലെ പൊതുമേഖലാ എണ്ണ കമ്പനികളിലും, സ്വകാര്യ മേഖലാ എണ്ണ കമ്പനികളിലും എണ്ണ കിണറുകളിൽ എക്സ്പ്ലോറേഷൻ, പ്രൊഡക്ഷൻ, സർവ്വീസിംഗ് എന്നീ മേഖലകളിൽ വിദഗ്ദ്ധരായ തൊഴിലാളികളുടെ ആവശ്യകത വർദ്ധിച്ചുവരുന്നു. പ്രസ്തുത മേഖലയിൽ ഒരു സ്കിൽസ് അക്കാദമി സ്ഥാപിക്കുന്നതോടുകൂടി ഈ മേഖലയിൽ ആവശ്യമുള്ള തൊഴിലാളികളെ വാർത്തെടുക്കാൻ സാധിക്കും. ആയതിലേക്കായി 2014 ഡിസംബറോടുകൂടി പാലക്കാട് ജില്ലയിലെ പട്ടാമ്പിയിൽ പ്രസ്തുത അക്കാദമി പ്രവർത്തനക്ഷമമാകുന്നതാണ്.

Invealed
Section Officer